



Heilsumálaráðið

Dagfesting: 30.10.2023
Mál nr.: 23/21369-10
Málsviðgjört: GMM
Ummælistíð: Skrivið frá/til
Eftirkannað: Lógartænastan dagfestir

Uppskot til

Kunngerð um broyting í kunngerð um fíggjarligt ískoyti til sálarfrøðiliga viðgerð hjá privatstarvandi sálarfrøðingi

(Fult ískoyti verður veitt til sálarfrøðiliga viðgerð hjá persónum millum 15 til 25 ár, ið hava angist ella lætt til moderat tunglyndi)

§ 1

Í kunngerð nr. 150 frá 6. desember 2011 um fíggjarligt ískoyti til sálarfrøðiliga viðgerð hjá privatstarvandi sálarfrøðingi, sum broytt við kunngerð nr. 29 frá 4. apríl 2016, verða gjørdar hesar broytingar:

1. § 4, stk. 2, stk. 3 og stk. 4 verða orðað soleiðis:

”Stk. 2. Heilsutrygd veitir 40 % í ískoyti til gjald fyri viðgerð hjá privatstarvandi sálarfrøðingi.

Stk. 3. Heilsutrygd veitir fult ískoyti til viðgerð hjá privatstarvandi

sálarfrøðingi til persónar millum 15 til 25 ár, ið hava angist ella lætt til moderat tunglyndi. Fult ískoyti verður veitt til í mesta lagi 12 viðgerðir.”

Stk. 4. Fyri at fáa fult ískoyti til sálarfrøðiliga viðgerð er tað ein treyt, at persónurin lýkur treytirnar í fylgiskjali 1.”

§ 2

Henda kunngerð kemur í gildi 1. januar 2024.

Heilsumálaráðið, 30-10-2023

Margit Stóra
landsstýriskvinna

/ Turid Arge

Treytir fyri at fáa ávísing frá kommunulækna til 12 ókeypis sálarfrøðiligar viðgerðir

Avmarking av persónsbólki við løttum til moderatum tunglyndi

Treytir fyri at persónar við løttum til moderatum tunglyndi eru fevndir av § 4, stk. 3 :

- 1) Persónurin skal vera læknafakliga diagnostisk útgreinaður sambært galdandi kliniskum leiðreglum innan økið; harumframt kann tað gerast ein psykometrisk screening so sum “Major ICD-10 Depression Spørgeskema”.
- 2) Virkisførleikin hjá persóninum skal vera lætt ella moderat niðursettur orsakað av tunglyndinum hjá persóninum.
- 3) Sambært eini læknafakligari meting vil persónurin fáa gagn av sálarfrøðiligari viðgerð hjá løggildum sálarfrøðingi, og mettt verður harumframt, at tað ikki er nóg mikið við viðtalum hjá kommunulækna sum einasta viðgerð.

Avmarking av persónsbólki við angist

Treytir fyri at persónar við angist eru fevndir av § 4, stk. 3:

- 1) Persónurin skal vera læknafakliga diagnostisk útgreinaður sambært galdandi kliniskum leiðreglum innan økið; harumframt kann tað gerast ein psykometrisk screening so sum “Angst-Symptom-Spørgeskemaet (ASS)”.
- 2) Kommunulæknin hjá persóninum skal hava diagnostiserað viðkomandi við einari av niðanfyrinevndu diagnosum (sambært ICD-10 klassifikatiónum):
 - F40.0 Agorafobi
 - F40.1 Sosialfobi
 - F40.2 Einkult fobi
 - F41.0 Panikkangist
 - F41.1 Generaliserað angist
 - F41.2 Lætt angist-tunglyndi
 - F41.3 Onnur blandað angiststøða
 - F41.8 Aðrar angiststøður
 - F41.9 Angiststøða, sum ikki er greinað eftir slagi
 - F42.0 Obsessiv-kompulsiv atferð
 - F43.1 Posttraumatisk belastningsreaktióin
- 3) Virkisførleikin hjá persóninum skal vera lætt ella moderat niðursettur orsakað av angiststøðuni hjá persóninum.
- 4) Sambært eini læknafakligari meting vil persónurin fáa gagn av sálarfrøðiligari viðgerð hjá løggildum sálarfrøðingi, og mettt verður harumframt, at tað ikki er nóg mikið við viðtalum hjá kommunulækna sum einasta viðgerð.